

हिंसक बनने और हिंसक दिखने की पूरी एक योजना



सत्येंद्र पीएस

एकाध भगवान बचे हुए थे जिनका हिंसक चेहरा भारतीय समाज में नहीं था। भगवान राम और हनुमान को भैंसे की बलि नहीं चढ़ती, बकरे का खून भी नहीं चढ़ाया जाता, शराब नहीं चढ़ाया जाता, मुर्गा, बतख नहीं चढ़ाया जाता, भांग धतूरा भी नहीं चढ़ता। लड्डू और फल फूल में खूश हो जाते हैं। शायद इसीलिए भगवान राम सबके दिलों में बसते थे, भले ही उनका कोई विशाल मंदिर नहीं था।

राम राम ताऊ, राम राम भैया, राम नाम सत्य है से बदलकर जय श्री राम हम लोगों के देखते देखते हुआ। हम लोगों के देखते देखते राम और हनुमान का चेहरा बदल दिया गया। और अब अशोक चिह्न भी! हो सकता है कि भगवान राम और हनुमान जी को भी तरक्कुलहा देवी की तरह बकरे का खून चढ़ाया जाने लगे, कामाख्या या पशुपतिनाथ की तरह भैंसे की बलि चढ़े, कोलकाता की काली माई की तरह बतख मुर्गा और बकरा चढ़ने लगे या बनारस और दिल्ली के काल भैरव की तरह स्कॉच से लेकर देसी ठर्डा चढ़ने लगे।

मन में कल से ही चल रहा था। इहोने भगवान राम और हनुमान को नहीं छोड़ा तो अशोक की लाट क्या है? नए भारत का स्वागत करें-
बाजीचा ए अत्काल है दुनिया मेरे आगे
होता है शब्दों रोज तमाशा मेरे आगे

केवल पाठकों के दम पर चलने वाले इस अखबार को सहयोग देकर इसकी आवाज को बुलंद रखें।

मजदूर मोर्चा- खाता संख्या-451102010004150

IFSC Code : UBIN0545112

Union Bank of India, Sector-7, Faridabad

घर बैठे प्राप्त करें मजदूर मोर्चा

आज ही अपने हॉकर से कहें, कोई दिक्कत हो तो शर्मा न्यूज एजेंसी से फोन नं 9811159238 पर बात करें। बल्लभगढ़ के पाठक अरोड़ा न्यूज एजेंसी से 9811477204 पर बात करें।

अन्य बिक्री केन्द्र :

1. प्रिंट फोर्ट, टेलीफोन एक्सचेंज के सामने नेहरू ग्राउंड।
2. रेलवे बुक स्टाल ओल्ड रेलवे स्टेशन
3. एनआईटी रेलवे स्टेशन के बाहर बाटा चौक पुल के नीचे।
4. जितेन्द्र, बाटा सेंटर - 9971064207
5. मोती पाहुजा - मिनार गेट पलवल, 9255029919
6. सुरेन्द्र बघेल - बस अड्डा होड़ल - 9991742421

क्या श्रीलंका 90 से हावी जन कल्याण के वैश्वीकरण मंत्र की कब्र बनेगा?

रवींद्र गोयल

दो करोड़ बीस लाख की आबादी वाला भारत का पडोसी देश, श्रीलंका, वित्तीय और राजनीतिक संकट से जूझ रहा है। प्रदर्शनकारी जनता सरकारी निकम्मेपन के विरोध में सड़कों पर हैं और सरकार के मंत्री सामूहिक इस्तीफे दे रहे हैं।

साल 1948 में स्वतंत्रता मिलने के बाद से श्री लंका, इस बक्त, सबसे ख़राब आर्थिक स्थिति का सामना कर रहा है। देश में महांगई के कारण बुनियादी चीजों की कीमतें आसमान छू रही हैं। खाने पीने की सामग्री और इंधन बाजार से गायब है। महीनों तक गुस्सा उबलने के बाद आखिरकार फट पड़ा, विरोध प्रदर्शन हिंसक हो गए और सरकार की नींव हिला दी। पिछले दिनों राष्ट्रपति और प्रधानमंत्री के आवास पर कब्जा कर उन्हें इस्तीफा देने के बादे के लिए मजबूर कर दिया। राष्ट्रपति ने 13 जुलाई को पद त्याग की घोषणा की है और प्रधानमंत्री ने उस समय सत्ता त्याग करने का वादा कर लिया है जब उनसे कार्यभार लेने की वैकल्पिक व्यवस्था तैयार हो जाये।

श्रीलंका के वर्तमान संकट के जड़ें काफी गहरी हैं। यूँ तो श्रीलंका सरकार ने वैश्वीकरण के जरिये विकास के मंत्र को 1977 में ही आत्मसात कर लिया था लेकिन उस प्रगति के पथ पर, 1983 में तमिल राष्ट्रीयता के संघर्ष ने, तेज गति से चलने में बाधाएं खड़ी की। अंततः 2009 में चरमांगी उग्र बौद्ध उन्माद को उकसा बर्बर तमिल आन्दोलन का तानाशाही दमन करने के बाद बौद्ध धार्मिक कटूरता की बैसाखी के सहरे एक बार फिर श्रीलंका पुनः विदेशी आधारित वैश्वीकरण के द्वारा विकास की राह पर चल पड़ा। इससे श्रीलंका की राष्ट्रीय आय तो बढ़ी (आज श्री लंका कि प्रति व्यक्ति आय 4000 डॉलर के करीब है जबकि भारत कि प्रति व्यक्ति आय केवल 2300 डॉलर है) लेकिन वैश्वीकरण के पैरोकारों के मंसूबों के अनुरूप श्री लंका ने अपनी कृषि अर्थव्यवस्था की कमर तोड़ दी। जो कृषि क्षेत्र 1970/80 में राष्ट्रीय आय का 30 प्रतिशत देता था उसका हिस्सा अब केवल 8 प्रतिशत है। नतीजतन खाद्य पदार्थों का आयात बढ़ने लगा।

इस बीच श्रीलंका ने सेवा क्षेत्र में टूरिज्म आदि को बढ़ावा देने के साथ साथ भारी मात्रा में विदेशी कर्ज भी लिया जिसके आधार पर उसने तथाकथित लम्बे समय में नतीजे देने वाले आधारभूत योजनाओं को लागू करना शुरू किया। इन सभी का असर हुआ की 2018 आते स्थिति काफी खराब होने लगी। 2018 में राष्ट्रपति के प्रधानमंत्री को बर्खास्त करने के बाद एक संवैधानिक संकट खड़ा हो गया 2020 के बाद से कोविड-19 महामारी ने प्रकोप दिखाया। अर्थव्यवस्था को संभालने के लिए राष्ट्रपति गोटबाया राजपक्षे ने धनियों के करों में कटौती की। लेकिन सरकार के राजस्व में आई कमी से स्थिति में सुधार होने की बजाये और विकट हो गयी। कोविड महामारी के फलस्वरूप उसके टूरिज्म के आमदनी और बहार से पैसा जो आता था वह रुक गया। विदेशी मुद्रा का संकट खड़ा हो गया। इससे निबटने के लिए 2021



भगतसिंह राष्ट्रपति : राजपक्षे

तात्कालिक नतीजा क्या होगा अभी तय नहीं है। वर्तमान जन उभार मुख्य रूप से स्वतः स्फूर्त ही है। किसी वैकल्पिक राजनीतिक आर्थिक समझदारी से संचालित किसी संगठन के नेतृत्व में यह आन्दोलन नहीं चल रहा। हो सकता है की सेना के गठजोड़ के साथ कोई विपक्षी पार्टी सरकार बना ले और समाज में खास परिवर्तनों को न अंजाम दिया जा सके।

लेकिन यह तय है कि कोई भी भविष्य में आने वाली सत्ता आमजन की बुनियादी जरूरतों, खास कर के खाद्य समानों, उर्जा और एवं इंधन की जरूरतों का नकार कर के अपने और अपने प्रिय धनपतियों के लिए साप्राज्यवादियों द्वारा नियंत्रित आज की दुनिया में जगह बनाने के एक तरफा अभियान में न जुट पायेगी। WTO और शोषक वर्गों के टुकड़ों पर पलने वाले बुद्धि जीवियों द्वारा पिलाई जा रही बाजार अर्थशास्त्र प्रेरित आयात आधारित खाद्य निर्भरता की नीति और विश्वबाजार से स्थानीय कृषि अर्थव्यवस्था को जोड़ देने का बड़यंत्र अब ज्यादा समय तक न चल पायेगा।

समग्रता में वर्तमान जन आन्दोलन एक बेहतर समाज के निर्माण में सहायक होगा। एक विश्लेषक, आजमगढ़ निवासी श्री जय प्रकाश नारायण, ने सही ही कहा है कि श्रीलंका की जनता ने जो कर दिखाया है वह मनुष्यता के लिए सुवह के हवा के झोंके जैसा है। बर्बर जुल्म और महांगई-बेरोजगारी के बोझ तले कराह रही श्रीलंकाई या और देशों की जनता करब तक धार्मिक और राष्ट्रवाद का जुनझुना बजाती रहेगी। लगता है श्रीलंका परिवर्तन के नए चौराहे पर खड़ा है। जहां से उमीद है कि संपूर्ण श्रीलंकाई जनता के लिए सुनहरा भविष्य दस्तक दे रहा है।

आज जरूरत है कि विश्व की समस्त लोकतांत्रिक ताकतें श्रीलंकाई जनता के साथ में खड़ी हों। ताकि श्रीलंकाई जनता अपनी इस लड़ाई में विजयी होकर अपने देश के लोकतांत्रिक भविष्य की राह पर आगे बढ़ सके और विश्व में न्याय आधारित जनवाद के लिए लड़ रहे नागरिकों के लिए प्रेरणादायी रोशनी बन सके।

